

اگست 2025ء میں کاشتکاروں کے لئے زرعی موسمیاتی مشورے

ماہ جولائی کے دوران ملک کے بیشتر حصوں، خصوصاً پنجاب، خیبر پختونخوا، کشمیر، گلگت بلتستان، سندھ اور شمالی بلوچستان کے بالائی و وسطی علاقوں میں معمول سے زیادہ بارشیں ہوئیں۔ اگست کے مہینے میں ہوائیں نمی کی مقدار زیادہ ہونے سے جس کی صورت حال برقرار رہتی ہے۔ ملک بھر میں اس مہینے میں معمول کے قریب اور اس سے زیادہ مون سون کی بارشوں کا سلسلہ جاری رہنے کا امکان ہے۔ اس دوران ملک بھر میں وقفے وقفے سے جھکڑ اور تیز بارشوں کی توقع ہے۔

اس صورت حال کو مد نظر رکھتے ہوئے کاشتکار بھائیوں کیلئے مندرجہ ذیل تجاویز پیش خدمت ہیں۔

۱۔ موسم برسات میں زرعی زمینوں کی حفاظت کے لیے احتیاطی تدابیر:

۱۔ موسم برسات میں زمینوں میں زیادہ بل چلانے یا کاشت شدہ کھیتوں میں گوڈی کرنے سے گریز کریں کیونکہ بل شدہ مٹی بارش کے پانی سے آسانی سے بہہ سکتی ہے۔ جس کی وجہ سے اوپر زرخیز مٹی کی تہ بہہ جاتی ہے جس سے پودے اپنی خوراک حاصل کرتے ہیں۔ اس کا ہرگز یہ مطلب نہیں کہ فصلوں سے جڑی بوٹیوں کو تلف نہ کیا جائے بلکہ زمین کی سطح کی کم سے کم چھدائی کی جائے۔

۲۔ اپنے کھیتوں کی وٹ بندی پر آگے ہوئی گھاس کو اس موسم میں ہرگز ناکاٹیں کیونکہ یہ پانی کے بہاؤ کے ساتھ مٹی کے بہاؤ کو روکنے میں مدد دیتی ہے۔

۳۔ مون سون کے مہینوں میں بارانی علاقوں کے کسان اپنی زمینوں کے بند مضبوط بنائیں تاکہ زیادہ سے زیادہ پانی زمین میں جذب ہو کر آئندہ فصل کے لئے استعمال میں لایا جاسکے اور اگر ممکن ہو سکے تو آسانی پانی کیلئے تالاب بنایا جائے تاکہ پانی کو مویشیوں کیلئے استعمال کر سکیں۔

۲۔ مون سون کے دوران نادم پانی کا نکاس:

۴۔ جولائی کی طرح اگست میں بھی چونکہ مون سون بارشیں زیادہ ہوتی ہیں اس لیے کاشتکار حضرات بارش کے منفی اثرات کو مد نظر رکھیں۔ اگر بارش کا پانی کپاس کے کھیت میں ۲۴ گھنٹے سے زیادہ دیر تک کھڑا رہے تو فصل کی بڑھوتری رک جاتی ہے حتیٰ کہ ۴۸ گھنٹے پانی کھڑا رہے تو پودے مر جھانا شروع کر دیتے ہیں کیونکہ کھڑے پانی میں کپاس کی جڑیں آکسیجن سے محروم ہو جاتی ہیں۔ اس لئے اس صورت میں کھیتوں سے پانی کے نکاس کا بند و بست فوری کریں۔

۵۔ اسی طرح خریف کی دیگر فصلوں (جیسے کماڈ، چاول اور مکئی)، سبزیوں، پھلوں اور باغات کو بھی ان کی ضرورت کے مطابق پانی دیا جائے اور آسانی پانی کے نکاس کا مناسب اور بروقت انتظام کیا جائے۔

۶۔ مون سون بارشوں کی وجہ سے کپاس کے کھیتوں کو پانی دینے اور دیگر کاشتی امور سرانجام دینے سے پہلے "محکمہ موسمیات کی پیش گوئی" ضرور دیکھ لیں۔

۳۔ مون سون میں کھاد اور اسپرے کا استعمال:

۷۔ کھاد کا استعمال زمین کی زرخیزی اور فصل کی حالت کو مد نظر رکھتے ہوئے محکمہ زراعت کے مشورے سے کریں۔ زیادہ درجہ حرارت ہونے اور زیادہ ٹینڈے لگنے کی وجہ سے کچھ بی ٹی اقسام کا پھل گرنا شروع ہو جاتا ہے۔ اس سے بچاؤ کے لئے کھاد کا مناسب اور بروقت استعمال محکمہ زراعت کے مشورے سے کریں۔

۸۔ دھوپ اور زیادہ گرمی میں اسپرے کرنے سے زہر کی افادیت کم ہو جاتی ہے۔ مزید یہ کہ پتوں کے جھلساؤ کا بھی خطرہ ہوتا ہے۔ بارش کے بعد اسپرے سے متعلق سرگرمیاں انجام دینے کے لئے محکمہ زراعت سے ضرور مشورہ کریں۔ اندھا دھند اسپرے کرنے سے احتیاط کریں اور اسپرے کرتے وقت حفاظتی اقدامات اختیار کئے جائیں تاکہ کوئی جانی نقصان نہ ہو۔

۴۔ جڑی بوٹیوں کا تدارک:

۹۔ بارش کے بعد مونگ پھلی، کپاس، دھان اور دیگر موسمی فصلوں، سبزیوں اور باغات میں جڑی بوٹیاں بڑھ جاتی ہیں۔ جن کا مؤثر تدارک کیا جائے۔ اس کے لئے گوڈی کریں اور بل چلائیں۔ اس سلسلے میں مناسب اور بروقت اقدامات محکمہ زراعت کے مشورے سے کریں۔

۱۰۔ گاجر بوٹی تیزی سے بڑھنے والی دنیا کی دس بدترین جڑی بوٹیوں میں سے ایک ہے جو نہ صرف فصلوں بلکہ جانوروں اور انسانوں کے لئے انتہائی نقصان دہ ہے۔ یہ جڑی بوٹی کھالوں، راستوں اور ناکارہ زمینوں سے اب فصلوں میں بھی منتقل ہو رہی ہے۔ وسطی پنجاب کے کھیت اس سے زیادہ متاثر ہیں۔ برسات کے موسم میں اس کی بڑھوتی زیادہ ہوتی ہے۔ اس کے کنٹرول کے لئے کاشتکار حضرات محکمہ زراعت کے مشورے سے بروقت حفاظتی اقدامات کریں۔

۵۔ مومن سون کے دوران اہم فصلوں پر کیڑے کوڑوں اور بیماریوں کے ممکنہ حملے اور ان کا تدارک:

۱۱۔ صحت مند فصل ہی بیماری کا بہتر طور پر مقابلہ کر سکتی ہے اس لئے کپاس کی فصل پر پیڑہ مرڈوائرس جیسی بیماریوں کے کنٹرول کے لئے محکمہ زراعت کے مشورے سے کپاس کی قسم کے مطابق سفارش کردہ پیداواری ٹیکنالوجی مثلاً آبپاشی، کھاد، سپرے اور تحفظ نباتات پر عمل کیا جائے۔ مزید یہ کہ اس بیماری کی روک تھام کے لئے کھیت کے اندر اور ارد گرد موجود جڑی بوٹیوں کی تلفی کو یقینی بنائیں۔

۱۲۔ اگر خریف کی فصلوں، مخصوص کپاس پر علاقائی مناسبت اور بارشوں کی وجہ سے بیماری کا حملہ حد سے بڑھ رہا ہو تو محکمہ زراعت اور پیسٹ واریٹنگ کے مقامی عملے کے مشورے سے سفارش کردہ زرعی زہریں اور سپرے استعمال کریں۔

۱۳۔ مونگ اور ماش کی بیماریوں اور کیڑوں کوڑوں کا تدارک محکمہ زراعت اور پیسٹ واریٹنگ کے مشورے سے کریں۔

۱۴۔ زیادہ نمی کی وجہ سے پھل کی ڈنڈی کے قریب پھپھوندی کا حملہ ہوتا ہے اور پھل گر جاتا ہے اس کے تدارک کے لئے محکمہ زراعت کے مشورے سے بروقت حفاظتی اقدامات کریں۔

۱۵۔ اگست کے مہینہ میں زیادہ درجہ حرارت اور نمی کی وجہ سے کھڑی فصلوں جیسے کہ کپاس، کماڈ اور مکئی وغیرہ پر نقصان دہ کیڑوں کے حملوں کیلئے بہت معاون ہے۔ اسلئے کسان حضرات اپنی فصلوں پر مسلسل نظر رکھیں۔

۱۶۔ بارش کی صورت میں پھلوں میں سٹرس کیکنر، سکیب اور میلا نو ز جیسی بیماریاں پھیلنے کا خدشہ ہوتا ہے۔ ان کی روک تھام کے لیے محکمہ زراعت کے مشورے سے بارش سے پہلے اور بعد سپرے کریں۔ کیڑوں اور بیماریوں کے حملے کی صورت میں بروقت حفاظتی اقدامات کریں۔

۱۷۔ موسم برسات کے گرم مرطوب موسم میں کپاس پر سب سے زیادہ رس چوسنے والے کیڑے مثلاً جیساٹنڈز (چوس تھید)، سفید مکھی، ست تھید اور مختلف اقسام کی سڈیاں حملہ آور ہوتی ہیں۔ کپاس کی فصل پر رس چوسنے والے کیڑوں کا حملہ اس وقت سب سے زیادہ ہوتا ہے جب دن کا درجہ حرارت 35 سے 40 ڈگری سینٹی گریڈ کے درمیان ہو اور ہوا میں نمی کا تناسب 40 فیصد سے زیادہ ہو۔ اس سے کم نمی یا درجہ حرارت پر ان کیڑوں کا حملہ بتدریج کم ہو جاتا ہے۔ 40 ڈگری سینٹی گریڈ سے زیادہ درجہ حرارت پر رس چوسنے والے کیڑوں کے حملے رُک جاتے ہیں۔ بارش کے دوران کپاس کی فصل پر کیڑوں کا حملہ رُک جاتا ہے بارش رکنے کے بعد کیڑوں کا حملہ دوبارہ شروع ہو جاتا ہے خصوصاً بگ کا حملہ انتہائی سطح پر پہنچ جاتا ہے۔

۱۸۔ کپاس کو سب سے زیادہ نقصان رس چوسنے والے کیڑے پہنچاتے ہیں، جن میں سفید مکھی نمایاں ہے۔ اس سے پودا کمزور ہو کر پیداوار میں کمی کا باعث بنتا ہے۔ شدید حملے کی صورت میں پھٹی بھی سیاہ ہو جاتی ہے اور روئی کا معیار متاثر ہوتا ہے۔ سفید مکھی پیڑہ مرڈوائرس بھی پھیلاتی ہے، جو کپاس کی فصل کے لیے خطرناک ہے۔ جڑی بوٹیاں اس کے پھیلاؤ میں مدد دیتی ہیں، کیونکہ یہ اس کی خوراک اور پناہ گاہ فراہم کرتی ہیں۔ اگر بروقت روک تھام نہ کی جائے تو یہ کالونی بنا لیتی ہے جس کا تدارک مشکل ہو جاتا ہے۔ زیادہ دیر تک خشک سالی جس میں درجہ حرارت بھی زیادہ ہو سفید مکھی کی بڑھوتری کیلئے بہت سازگار ہیں۔ سفید مکھی کی بڑھوتری میں زیادہ درجہ حرارت مثبت کردار ادا کرتا ہے جبکہ ہوا میں نمی اور بارش اگر زیادہ ہو تو وہ سفید مکھی کی آبادی کم کرنے کا سبب بنتی ہے۔

۱۹۔ بول روٹ (Boll Rot): یہ پھپھوندی کی بیماری کپاس کی روئی کے بالوں کو متاثر کرتی ہے جس کی وجہ سے وہ جل جاتے ہیں۔ یہ گرم اور مرطوب حالات میں پروان چڑھتی ہے۔ طویل بارش یا زیادہ نمی کے دوران خاص طور پر بول کی نشوونما اور پختگی کے بعد کے مراحل کے دوران کپاس کے بالوں کو متاثر کرتی ہے۔

۲۰۔ اینٹھراکنوز (Anthracnose): یہ ایک فنگل بیماری ہے۔ یہ کپاس کے پودوں کے پتوں، تنوں اور بیلوں پر گہرے گھاؤں کا باعث بنتی ہے۔ کپاس کے پودوں کو مختلف مراحل میں متاثر کر سکتا ہے لیکن اکثر بڑھتے ہوئے موسم میں، خاص طور پر گرم اور گیلے موسم کے دوران پتوں، تنوں اور بیلوں پر دیکھا جاتا ہے۔

۲۱۔ ورتیسیلیئم مرجمنا (Verticillium Wilt): کپاس کے پودوں کو مرجمنا، پتوں کے زرد ہونے اور آخر کار موت کا باعث بن کر متاثر کرتی ہے۔ ٹھنڈے اور مرطوب دنوں میں پھیلتی ہے، خاص طور پر جب بارش کے بعد درجہ حرارت کم ہو۔ کپاس کے پتے زرد ہونے لگتے ہیں، پودے مر جھا جاتے ہیں اور بعض اوقات مکمل خشک ہو کر مر جاتے ہیں۔ اس کا ظہور زیادہ تر مومن سون کے درمیانی تا آخری حصے میں ہوتا ہے۔

۲۲۔ فوساریئم وائلٹ (Fusarium wilt): اس بیماری کے نتیجے میں کپاس کے پودے پہلے اور مر جھا جاتے ہیں۔ یہ گرم اور گیلے موسمی حالات کی طرف سے پسند کیا جاتا ہے۔ Fusarium مرجمنا کپاس کے پودوں کو وسط سے دیر تک ترقی کے مرحلے کے دوران متاثر کرتا ہے۔

۲۳۔ کونجی پٹی کی جگہ (Angular Leaf Spot): یہ جراثیمی بیماری کپاس کے پتوں پر کونجی گھاؤں کا باعث بنتی ہے، جس کی وجہ سے پتے گر جاتے ہیں اور پیداوار کم ہو جاتی ہے۔ یہ گرم اور مرطوب موسم میں زیادہ آسانی سے پھیلتا ہے۔ کپاس کے پتوں کو بڑھتے ہوئے پورے موسم میں متاثر کرتا ہے، خاص طور پر گرم اور مرطوب موسمی حالات میں۔

۶۔ مون سون کے دوران فصلوں، باغات اور سبزیوں کی حفاظت:

- ۲۴۔ مون سون کے دوران تیز ہواؤں، آندھی اور بارش کے باعث کھڑی فصلوں (جیسے کپاس، مکا، چاول اور مکئی) کے گرنے یا جھکنے سے بچاؤ کے لیے مناسب حفاظتی اقدامات کریں۔
- ۲۵۔ آم، سب، کیلے جیسے درختوں کی کمزور شاخیں تراشیں اور پھلوں کے گرنے سے بچاؤ کے لیے جال یا نیٹ لگائیں۔
- ۲۶۔ جنوبی پنجاب اور سندھ میں مون سون کی بارشیں خاص طور پر آگریہ بارشیں کھجور کی کٹائی کے دوران یا اس سے قبل ہو جائیں تو پھل کے گچھے متاثر ہو جاتے ہیں، خراب ہو سکتے ہیں یا کھلے موسم کی شدت کا شکار ہو جاتے ہیں، جس سے پیداوار اور معیار میں نمایاں کمی واقع ہوتی ہے۔ اس سلسلے میں کاشتکار حضرات موسمی پیش گوئیوں کو مد نظر رکھتے ہوئے اور محکمہ زراعت کے مشورہ سے حفاظتی اقدامات کریں۔
- ۲۷۔ سبزیوں اور نازک پودوں کو پلاسٹک کوریج یا جالیوں سے ڈھانپ کر تحفظ فراہم کریں۔

۶۔ بارانی علاقوں میں وتر محفوظ کرنا:

- ۲۸۔ بارانی علاقوں میں ہونے والی سالانہ بارشوں کا دو تہائی حصہ موسم گرما میں اور ایک تہائی حصہ موسم سرما میں موصول ہوتا ہے۔ چنانچہ ان علاقوں میں خریف کی فصلیں ان بارشوں سے براہ راست مستفید ہوتی ہیں جبکہ ریج کی فصلیں موسم گرما کی بارشوں کے محفوظ کردہ وتر میں کاشت کی جاتی ہیں۔ کسان حضرات موسم گرما کی بارشوں کا پانی بہہ کر ضائع ہونے کی بجائے زیادہ سے زیادہ زمین میں جذب ہو کر دیر تک محفوظ کر لیا جائے تاکہ ریج کی فصلوں کی پیداوار اور معیار کو بہتر بنایا جاسکے۔ اس سلسلے میں کسان حضرات محکمہ زراعت کے مشورے سے ضروری اقدامات بروقت یقینی بنائیں۔
- ۲۹۔ کسان حضرات ریڈیو، ٹی وی، اخبار، محکمہ موسمیات کے یوٹیوب چینل (PMD weather TV) اور کسان ایپ (Pak Weather App) سے منسلک رہیں۔ اگر کوئی زرعی موسمیاتی مسئلہ درپیش ہو تو ہمارے مندرجہ ذیل دفاتر سے آپ بخوبی مدد حاصل کر سکتے ہیں۔

- ۱۔ نیشنل ایگری میٹ سٹیٹ پی۔ او۔ بکس نمبر 1214، سیکٹر ایچ ایٹ ٹو، اسلام آباد۔ فون نمبر: 051-9250299
 - ۲۔ نیشنل ویدر فور کاسٹنگ سنیٹر برائے زراعت، پی۔ او۔ بکس، 1214، سیکٹر ایچ ایٹ ٹو، اسلام آباد۔ فون نمبر: 051-9250363-4
 - ۳۔ ریجنل ایگری میٹ سنیٹر، نزد بارانی یونیورسٹی، مری روڈ، راولپنڈی۔ فون نمبر: 051-9292149
 - ۴۔ ریجنل ایگری میٹ سنیٹر، ایوب ریسرچ انسٹیٹیوٹ، جھنگ روڈ، فیصل آباد۔ فون نمبر: 041-9201803
 - ۵۔ ریجنل ایگری میٹ سنیٹر، ایگریکلچرل ریسرچ انسٹیٹیوٹ، ٹنڈو جام۔ فون نمبر: 0305-3097337
 - ۶۔ ریجنل ایگری میٹ سنیٹر، ایگریکلچرل ریسرچ انسٹیٹیوٹ، سریاب روڈ، کوئٹہ۔ فون نمبر: 081-9211205
- تفصیلی موسمی معلومات کیلئے محکمہ موسمیات کی ویب سائٹ، یوٹیوب چینل اور ایپ ملاحظہ فرمائیں۔

ویب سائٹ: www.pmd.gov.pk

یوٹیوب چینل: <https://www.youtube.com/channel/UCDQNCQuQsk12ku9DGfBDosw>

ایپ: <https://play.google.com/store/apps/details?id=com.pmd.kissan>